

ගලදාරී හෝටලයේ කෝට් 78 ක කොටස් රක්ෂණභාර අරමුදලට

වසර 6 කට පෙරගත් ණයකට හිමිවත්

(රොස් කස්තුරි)

වසර හයකට ඉහතදී ලබාගත් ණයක හිමිවත් ලෙස කොළඹ ගලදාරී හෝටලය සතු කොටස්වලින් රුපියල් කෝටි 78ක් වටිනා කොටස් අයිතිය ජාතික රක්ෂණ භාර අරමුදලට පැවරීමට එම හෝටල් සමාගමේ පාලනාධිකාරිය එකඟතාවය පළකර ඇත.

කොළඹ ගලදාරී හෝටලය ඉකුත් 2005 වසරේදී ජාතික රක්ෂණභාර අරමුදලින් රුපියල් කෝටි 50ක ණයක් ලබාගෙන ඇති අතර එය ගෙවීම දිගින් දිගටම පැහැර හැරීම නිසා මේ වනවිට පොළියක් සමග එම හෝටල් සමාගම රුපියල් කෝටි 78ක් ජාතික රක්ෂණභාර අරමුදලට ගෙවිය යුතුව ඇති බව එම අරමුදලේ සභාපති සේනක අබේගුණසේකර මහතා පැවසීය.

ඒ ඊට හිමිවී ලෙස හෝටලය සතු කොටස්වලින් රුපියල් කෝටි 78ක් වටිනා කොටස් ප්‍රමාණයක් ජාතික රක්ෂණභාර අරමුදලට පැවරීමට හෝටල් පාලනාධිකාරිය එකඟ වූ බවද අබේගුණසේකර මහතා සඳහන් කළේය.

මෙම කොටස් අයිතිය ලබා ගැනීමෙන් පසුව කොළඹ ගලදාරී හෝටල් සමාගමේ අධ්‍යක්ෂ මණ්ඩලයට සාමාජිකයකු පත්කිරීමේ බලයද ජාතික රක්ෂණභාර අරමුදලට හිමිවන බවද ඔහු පැවසීය.

කොළඹ ගලදාරී හෝටලයට 2005 වසරේ එල්ලවූ ක්‍රිස්තවාදී ප්‍රහාරයෙන් පසුව එම හෝටලය ප්‍රතිසංස්කරණය කිරීම සඳහා ජාතික රක්ෂණභාර අරමුදල මෙම ණය මුදල ගලදාරී හෝටල් සමාගමට දී තිබුණු බවද සභාපතිවරයා කීය.

මහා භාණ්ඩාගාරයේ අනුමැතිය ඇතිව ජාතික රක්ෂණභාර අරමුදල ගලදාරී හෝටල් සමාගමට රුපියල් කෝටි 50ක ණයක් දුන්නද එම ණය ගෙවීම පැහැර හැර තිබූ බවද සේනක අබේගුණසේකර මහතා කීය.

ජාතික රක්ෂණ භාර අරමුදල සියයට සියයක්ම රජය සතු ආයතනයක් වන අතර රාජ්‍ය ආයතනයකට කොළඹ සුපිරි පොද්ගලික හෝටලයක කොටස් අයිතිය හිමිවීම විශේෂයක් වන බවද ඔහු සඳහන් කළේය.